

**“ ఆదిపర్వము ” - విశ్వ విఘ్నాన సర్వస్వమ్**

॥ విఘ్నేశ్వర ధ్యానమ్ ॥

శుక్లాంబరధరం విష్ణుం శశివర్ణం చతుర్భుజమ్ ।  
పునస్త్వవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।  
పాపా వః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్సృతమప్రమేయం । పుణ్యం పవిత్రమథ పాపహరం శివం చ ।  
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థం, అవతీర్ణస్య, శ్రీమదఖిలాండకోటి  
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,  
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం  
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల  
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,  
శ్రీమన్మహాభారతే, ఆదిపర్వణి, ద్వాత్రింశదధికద్విశతతమ, త్రయస్రింశదధికద్విశతతమాధ్యాయాంతర్గత,  
శ్లోకపారాయణం ఆచార్యముఖేన కరిష్యామహే ॥

॥ వ్యోస ధ్యానమ్ ॥

వ్యోసం వశిష్టనప్తారం శక్తేః పౌత్రమకల్మషమ్ ।  
పరోశరోత్కళం వందే శుకతతం తపోనిధిమ్ ॥

వ్యోసాయ విష్ణురూపాయ వ్యోసరూపాయ విష్ణవే ।  
నమో వై బ్రహ్మనిధయే, వాసిష్ఠాయ నమోనమః ॥

అధ్యాయ:-232 ద్వాత్రింశదధికద్విశతతమో2ధ్యాయః మయదర్శనపర్వ  
మన్దపాలస్య స్వకీయైః శిశుభిః సమాగమః

ఇష్టమేవం గతే హి త్వం సా తథైవాద్య వర్తతే ।  
న హి భార్యేతి విశ్వాసః కార్యః పుంసా కథశ్చన ।  
న హి కార్యమనుధ్యాతి నారీ పుత్రవతీ సతీ ॥

॥ 232-31 ॥

వైశమ్పాయన ఉవాచ

తతస్తే సర్వ ఏవైనం పుత్రాః సమ్యగుపాసతే ।  
స చ తానాత్మజాన్ సర్వానాశ్వాసయితుముద్యతః ॥

॥ 232-32 ॥

ఇతి శ్రీమహాభారతే ఆదిపర్వణి మయదర్శనపర్వణి శార్ఙ్గకోపాఖ్యానే

ద్వాత్రింశదధికద్విశతతమో2ధ్యాయః ॥ 232 ॥

అధ్యాయ:-233 త్రయస్త్రింశదధికద్విశతతమో2ధ్యాయః మయదర్శనపర్వ

దేవేన్ద్రకర్తృకం శ్రీకృష్ణార్జునాభ్యాం వరప్రదానమగ్నేరనుజ్ఞయా  
శ్రీకృష్ణార్జునమయానామేకత్ర యమునాతటే సముపవేశనమ్  
అథ శ్రీమహాభారతే ఆదిపర్వణి మయదర్శనపర్వణి వరప్రదానే

త్రయస్త్రింశదధికద్విశతతమో2ధ్యాయః ॥ 233 ॥

మన్దపాల ఉవాచ

యుష్మాకమపవర్గార్థం విజ్ఞప్తో జ్వలనో మయా ।  
అగ్నినా చ తథేత్యేవం ప్రతిజ్ఞాతం మహాత్మనా ॥

॥ 233-1 ॥

అగ్నేర్వచనమాదాయ మాతుర్ధర్మజ్ఞతాం చ వః ।  
భవతాం చ పరం వీర్యం పూర్వం నాహమిహాగతః ॥

॥ 233-2 ॥

న సంతాపో హి వః కార్యః పుత్రకా హృది మాం ప్రతి ।  
ఋషీన్ వేద హుతాశో2పి బ్రహ్మ తద్విదితం చ వః ॥

॥ 233-3 ॥

వైశమ్పాయన ఉవాచ

ఏవమాశ్వాసితాన్ పుత్రాన్ భార్యామాదాయ స ద్విజః ।  
మన్దపాలస్తతో దేశాదన్యం దేశం జగామ హ ॥

॥ 233-4 ॥

భగవానపి తిగ్మాంశుః సమిద్ధః ఖాణ్డవం తతః ।  
దదాహ సహ కృష్ణాభ్యాం జనయజ్ఞగతో హితమ్ ॥

॥ 233-5 ॥

వసామేదోవహాః కుల్యాస్త్రత్ర పీత్వా చ పావకః ।  
జగామ పరమాం తృప్తిం దర్శయామాస చార్జునమ్ ॥ 233-6 ॥

తతో2స్తరిక్షాద్భగవానవతీర్య పురస్థరః ।  
మరుద్గణైర్వృతః పార్థం కేశవం చేదమబ్రవీత్ ॥ 233-7 ॥

కృతం యువాభ్యాం కర్మేదమమరైరపి దుష్కరమ్ ।  
వరం వృణీతం తుష్టో2స్మి దుర్లభం పురుషేష్విహా ॥ 233-8 ॥

### వైశమ్పాయన ఉవాచ

పార్థస్തു వరయామాస శక్రాదస్రాణి సర్వశః ।  
ప్రాదాతుం తచ్చ శక్రస్തു కాలం చక్రే మహాద్యుతిః ॥ 233-9 ॥

యదా ప్రసన్నో భగవాన్ మహాదేవో భవిష్యతి ।  
తదా తుభ్యం ప్రదాస్యామి పాణ్డవాస్రాణి సర్వశః ॥ 233-10 ॥

అహమేవ చ తం కాలం వేత్స్యామి కురునన్దన ।  
తపసా మహతా చాపి దాస్యామి భవతో2ప్యహమ్ ॥ 233-11 ॥

ఆగ్నేయాని చ సర్వాణి వాయువ్యాని చ సర్వశః ।  
మదీయాని చ సర్వాణి గ్రహీష్యసి ధనజ్ఞయ ॥ 233-12 ॥

వాసుదేవో2పి జగ్రాహ ప్రీతిం పార్థేన శాశ్వతీమ్ ।  
దదౌ సురపతిశ్చైవ వరం కృష్ణాయ ధీమతే ॥ 233-13 ॥

ఏవం దత్త్వా వరం తాభ్యాం సహ దేవైర్మరుత్పతిః ।  
హుతాశనమనుజ్ఞాప్య జగామ త్రిదివం ప్రభుః ॥ 233-14 ॥

పావకశ్చ తదా దావం దగ్ధ్వా సమృగపక్షిణమ్ ।  
అహోని పఞ్చ చైకం చ విరరామ సుతర్పితః ॥ 233-15 ॥

జగ్ధ్వా మాంసాని పీత్వా చ మేదాంసి రుధిరాణి చ ।  
యుక్తః పరమయా ప్రీత్యా తావువాచాచ్యుతార్జునౌ ॥ 233-16 ॥

యువాభ్యాం పురుషాగ్ర్యాభ్యాం తర్పితో2స్మి యథాసుఖమ్ ।  
అనుజానామి వాం వీరౌ చరతం యత్ర వాఙ్ఘ్రితమ్ ॥ 233-17 ॥

ఏవం తౌ సమనుజ్ఞాతౌ పావకేన మహాత్మనా ।  
అర్జునో వాసుదేవశ్చ దానవశ్చ మయస్తథా ॥ 233-18 ॥

పరిక్రమ్య తతః సర్వే త్రయో2పి భరతర్షభ ।  
రమణీయే నదీకూలే సహితాః సముపావిశన్ ॥ 233-19 ॥

ఇతి శ్రీమహాభారతే ఆదిపర్వణి మయదర్శనపర్వణి వరప్రదానే  
త్రయస్త్రీంశదధికద్విశతతమో2ధ్యాయః ॥ 233 ॥

## “ప్రహేళిక ”

## :: “స్తోత్రమ్” ::

ఉపమన్యుకృత అశ్వినీదేవస్తుతి:

ప్రపూర్వగౌ పూర్వజౌ చిత్రభానూ గిరా వా2శంసామి తపసా హ్యనన్తా ।  
దివ్యా సుపర్ణా విరజౌ విమానౌ అధిక్షిపన్తా భువనాని విశ్వా ॥ 1-3-57 ॥

హిరణ్మయౌ శకునీ సాంపురాయౌ నాసత్యదస్రా సునసౌ వైజయన్తా ।  
శుక్లం వయన్తా తరసౌ సువేమౌ అధివ్యయన్తావసితం వివస్వతః ॥ 1-3-58 ॥

గ్రస్తాం సుపర్ణస్య బలేన వర్తికామ్ అముఞ్చతామశ్వినౌ సౌభగాయ ।  
తావత్ సువృత్తావనమన్త మాయయా వసత్తమా గా అరుణా ఉదావహాన్ ॥ 1-3-59 ॥

షష్టిశ్చ గావస్త్రిశతాశ్చ ధేనవః ఏకం వత్సం సువతే తం దుహన్తి ।  
నానాగోష్ఠ్యా విహితా ఏకదోహనాః తావశ్వినౌ దుహతో ఘర్మముక్ష్యమ్ ॥ 1-3-60 ॥

ఏకాం నాభిం సప్తశతా అరాః శ్రితాః ప్రధిష్వన్యా వింశతిరర్పితా అరాః ।  
అనేమి చక్రం పరివర్తతే2జరం మాయాశ్వినౌ సమనక్తి చర్షణీ ॥ 1-3-61 ॥

